

# இனப்பிரச்சினை குறித்து பேச்சுக்கள் நியூயோர்க்கில் இவ்வாரம் நடைபெறும்

பக்கங்கள் நான்கு

விலை ரூபாய் 3-50

## முரசொலி

முரசு 4 ஓசி 236 ஞாயிறு 07 10-1990 (புரட்டாதி 21) ற.அவ்வல் 17

இலங்கை அரசிற்கும் இந்திய அரசிற்கும் இடையில் இனப்பிரச்சினை குறித்து முக்கிய பேச்சுவார்த்தைகள் நியூயோர்க் நகரில் இவ்வாரம் நடைபெறுமென நம்பகமாக அறியப்படுகின்றது. தற்போது நியூயோர்க் நகரில் நடைபெறும் ஐக்கிய நாடுகள் மன்றத்தின் பொதுச் சபையின் கூட்டத்தில் இந்தியத் தரப்பில் வெளியுறவு அமைச்சர் ஐ.கே. குஜரால் வெளியுறவு அமைச்சு அதிகாரிகள் பலர் சகிதம் கலந்துகொண்டிருக்கிறார். இதேவேளை இலங்கையின் அமைச்சர் ஒருவரும் அதிகாரிகளும் தற்போது நியூயோர்க் நகரில் உள்ளனர். ஏற்கனவே அணிசேரா இயக்கத்தைச் சேர்ந்த எட்டு நாடுகளின் வெளிவிவகார அமைச்சுக்கள் மத்தியில் குஜரால் இலங்கை இனப்பிரச்சினைக்கு இராணுவத் தீர்வு ஒன்று காணப்பட முடியாது என்பதை வலியுறுத்தி அப்பிரச்சினைக்கு அரசியல் தீர்வு காணப்படுதல் அவசியம் என்பதையும் சுட்டிக்காட்டியிருக்கிறார். இந்த — 04 ஆம் பக்கம் பார்க்க

# புலிகளுடனான புத்தத்தை நிறுத்த மீலங்கா அரசுக்குள் நெருக்குதல்

வடக்குக் கிழக்கில் இடம்பெறும் புத்தத்தை விரைவில் முடிவுக்குக் கொண்டுவந்து இனப்பிரச்சினைக்கு சகல தரப்பினராலும் ஏற்றுக் கொள்ளக்கூடிய விரைவான அரசியல் தீர்வு ஒன்றைக் காணும் முயற்சிகள் அரசாங்கத்தின் பல்வேறு மட்டங்களில் இப்பொழுது தீவிரம் அடைந்திருப்பதாக கொழும்பு செய்திகள் தெரிவிக்கின்றன.

விடுதலைப்புலிகளுடனான இந்த புத்தத்தினால் பாதுகாப்பு செலவினங்கள் அதிகரிப்பு, மத்திய கிழக்கு நெருக்கடியால் ஏற்பட்டுள்ள பொருளாதார நெருக்கடி, அகதிகளின் பெருக்கம் போன்ற

காரணங்களாலேயே விரைவான அரசியல் தீர்வினைக் காண வேண்டிய அவசியமும் அவசரமும் ஏற்பட்டிருப்பதாக அச்செய்தியில் தெரிவிக்கப்படுகிறது.

அச்சுறுத்தல் மீண்டும் தோன்றியிருப்பதும், வடக்குக் கிழக்கில் இடம்பெற்ற இராணுவ நடவடிக்கையின்போது உயிரிழந்த, காயமடைந்த படையினரின் குடும்பங்களுக்கு நஷ்டஈடு தொடர்ந்து வழங்க முடியாத நிலையும் இதற்கு மற்றொரு காரணம் எனவும் தெரிவிக்கப்படுகிறது.

### வவுனியாவில் கொப்பேகடுவ

வடபகுதி இராணுவ தளபதி மேஜர் ஜெனரல் டென்சில் கொப்பேகடுவ வவுனியா நகருக்கு வந்து நிலைமைகளை அவதானித்தார். வவுனியா நகரில் கடைகள் சந்தை, மன்னார் வீதி மற்றும் முக்கிய இடங்களை

அவர் பார்வையிட்டார். இவருடன் வவுனியா மாவட்ட இராணுவ இணைப்பதிகாரி பிரிகேடியர், சத்தில் ஜெயசந்தரவும் அதிகாரிகளும் வந்திருந்தனர். (11ரு)

இதேவேளை காயமடைந்த இறந்த படையினரின் உறவினர்கள் தமது பகுதி எம். பிக்கரிடம் சென்று தமக்கு முன்னர் உறுதியளிக்கப்பட்ட நஷ்டஈடு வழங்காமையெதிர்த்து நெருக்குதல் கொடுத்து வருகின்றனராம். 11 ரூ

### நவம்பர் மாதம் பட்டி

### பாதுகாப்பு அமைச்சுக்கு

### 1178 கோடி ரூபா ஒதுக்கீடு

அடுத்த ஆண்டுக்கான வரவு செலவுத் திட்டத்தில் பொது நிருவாக மாகாண சபைகள் உள்நாட்டலுவல்கள் அமைச்சுக்கே கூடுதலான நிதி ஒதுக்கப்பட்டுள்ளது. அதற்கு அடுத்த படியாக பாதுகாப்பு அமைச்சுக்கு

அதிக நிதி ஒதுக்கப்பட்டுள்ளது. பொது நிருவாகமாகாண சபைகள் உள்நாட்டலுவல்கள் அமைச்சுக்கு 1655 கோடியே 22 இலட்சத்து 34 ஆயிரத்து 500 ரூபாவும், பாதுகாப்பு அமைச்சுக்கு —04 ஆம் பக்கம் பார்க்க

### தந்திகளைப் பெற்றுக்கொள்ளவும்

யாழ்ப்பாணம் பிரதம நிர்வாக எல்லைக்குட்பட்ட மக்கள் தமது இல்லங்களை விட்டு வேறு இடங்களுக்கு அகதிகளாக இடம் பெயர்ந்தவர்களது 94 உள்ளூர், வெளி யூர்த் தந்திகள் விநியோகிக்க

### கரம்பன் தேவாலயத்தில் அட்டகாசம்

கரம்பனில் உள்ள புனித செபஸ்தியார் தேவாலயப்பங்குமனைக்குள் நுழைந்த இராணுவம் அங்கிருந்த பொருட்களைத் தூக்கிவிசி அட்டகாசம் புரிந்ததாகத் தெரிவிக்கப்படுகிறது. (16 ஸீ)

### சர்வதேச அமைப்புகளுடாகவே இந்தியா உதவ முடியும்

வடக்குக் கிழக்குப் பகுதியில் உள்ள அகதிகளுக்கு இந்திய

### தொலைத் தொடர்பு திணைக்கள

### அலுவலகம் உடைக்கப்பட்டு பொருட்கள் கொள்ளை

யாழ் தொலைத்தொடர்பு கள் திணைக்கள சிராம்பையடி அலுவலகம் உடைக்கப்பட்டு அங்கிருந்த பல லட்சம் ரூபா பெறுமதியான பொருட்கள் கொள்ளையடிக்கப்பட்டுள்ளன.

பட்டிருந்ததைச் சாதகமாகப் பயன்படுத்தி திருடர் இணைச் செய்துள்ளனர், இங்கிருந்த தொலைபேசிகள், கருவிகள், தளபாடங்கள் ஆகிய பொருட்களே கொள்ளையடிக்கப்பட்டுள்ளதாகத் தெரிவிக்கப்பட்டுள்ளது. (66ரு)

### நிதர்சனம் பண்பலை ஒலிபரப்பு பரீட்சார்த்தமாக ஆரம்பம்

விடுதலைப்புலிகளின் 'நிதர்சனம்' பிரிவினரால் பண்பலை வரிசை வானொலி சேவை

யொன்று தற்பொழுது ஆரம்பிக்கப்பட்டுள்ளது. பரீட்சார்த்த முறையில் ஒலிபரப்பாகும் இந்த ஒலிபரப்பை தற்பொழுது யாழ் நகரை அண்டியுள்ள பகுதிகளில் எப். எம் அலைவரிசையில் காலை 7 மணி முதல் 10 மணிவரை செவிமடுக்க முடிகின்றது.

### கொழும்பு ஜம்பெட்டா வீதியில் தமிழர் கழுத்துநெரித்துக் கொலை

தமிழர் ஒருவர் கொழும்பில் கொலை செய்யப்பட்டார்.

வினையில் குடாநாடு முழுவதிலும் கேட்கக் கூடியவகையில் இந்த நிதர்சனம் பண்பலை ஒலிபரப்பு மேற்கொள்ளப்படவுள்ளதாகவும் தெரிவிக்கப்படுகின்றது. (8)

### ஊர்காவற்றுறையில் தபாலக, வங்கிக் கட்டிடங்கள் ராணுவத்தால் தகர்ப்பு

ஊர்காவற்றுறையில் ஸ்ரீலங்கா இராணுவத்தினர் அங்குள்ள பிரதான தபால் நிலையம், இலங்கை வங்கி, மக்கள் வங்கி, பாடசாலைகள், ஆலயங்கள் ஆகிய கட்டிடங்களை தகர்த்துள்ளனர் எனத் தெரிவிக்கப்படுகிறது.

கரம்பன் நாரந்தனை தம்பாட்டிப் பகுதிகளுக்குள் அடிக்கடி ரோந்து நடவடிக்கைகளை மேற்கொண்டு வருகின்றனர், நேற்று முன்தினம் நாரந்தனை, தம்பாட்டிப் பகுதிக் —04 ஆம் பக்கம் பார்க்க

### சேதமடைந்த கட்டிடங்களின் விபரங்கள் நிழற்படங்களுடன் சேகரிக்க உத்தரவு

யாழ் மாவட்டத்தில் வன் செயல்கள் காரணமாக சேதமடைந்த, பாதிக்கப்பட்ட அரச பொதுஸ்தாபனங்களின் கட்டிடங்களை நிழற்படம் பிடித்து வர்ணப்படங்களாக சேகரிக்குமாறு யாழ் அரசு அதிபர் சகல உதவி அரசு அதிபர்களையும் பணித்துள்

ளார். அரசு காரியாலயங்கள், கிராம அபிவிருத்திச் சங்கங்கள், சன சமூகநிலையங்கள், பொது நூலகங்கள், பாடசாலைகள், போன்ற பொதுஸ்தாபனங்களின் நிழற்படங்களே சேகரிக்கப்படவுள்ளன. இவ்வாறு சேகரிக்கப்படும்

படங்களின் பின்புறத்தில் நடந்த சம்பவம், திகதி போன்ற விபரங்கள் எழுதப்பட்டு அப்படியான உடமைகளின் மதிப்பீடு செய்யப்பட்டு அதன் விபரங்களும் கோவைப் படுத்தப்படவேண்டும் என்றும் கேட்கப்பட்டுள்ளது, 86-ரு

### இவ்வாறு வழங்கப்படும் உதன்பொருட்கள் மட்டுமே ஏற்றுக்கொள்ளப்படும் என அவர் மேலும் குறிப்பிட்டார்.

குறைவில் இருந்து இலங்கையரை அழைத்துவர இந்தியா கப்பல் ஒன்றை வழங்கியுள்ளதையும் பிரட்மன் நேற்று ஊர்ஜிதப்படுத்தினார். (து)

பட்டிருந்ததைச் சாதகமாகப் பயன்படுத்தி திருடர் இணைச் செய்துள்ளனர், இங்கிருந்த தொலைபேசிகள், கருவிகள், தளபாடங்கள் ஆகிய பொருட்களே கொள்ளையடிக்கப்பட்டுள்ளதாகத் தெரிவிக்கப்பட்டுள்ளது. (66ரு)

### நாளை முதல் இந்த வங்கி இயங்கும்

ஹற்றன் நவுனல் வங்கி நாளை திங்கட்கிழமை தொடக்கம் செயற்படவுள்ளதென முகாமையாளர் எம், நவரத்தினராசா தெரிவித்துள்ளார். —04 ஆம் பக்கம் பார்க்க

### இப்பார்சல் உங்களுடையதா?

தென் இந்திய திருச்சபையின் கொழும்பு சபையால் எடுத்துவரப்பட்ட பல பொதிகள் உரியவர்களால் பொறுப்பேற்கப்படாமல் வட்டுக்கோட்டை, மருதனாமடம், சாவகச்சேரி பகுதிகளிலுள்ள தென்னிந்திய திருச்சபையின் ஆலயங்களில் வைக்கப்பட்டுள்ளன.

இப்பொதிகளில் சில கொழும்பிலிருந்து எடுத்துவரப்படுகையில் இராணுவத்தினரின் சோதனைக்காக பல தடவைகள் ஏற்றி இறக்கப்பட்டதினால் சேதமுற்றுள்ளதாகவும் தெரிவிக்கப்படுகின்றது.

தற்பொழுது வட்டுக்கோட்டையில் வைக்கப்பட்டுள்ள இப்பொதிகளை உரியவர்கள் உரியசான்றுகளைச் சமர்ப்பித்துப் பெற்றுக் கொள்ளலாம்.

வட்டுக்கோட்டையில் உரிமை கோரப்படாதுள்ள சில பொதிகளின் விபரம் வருமாறு -

எஸ். குணரத்தினம் பலாவி வீதி, கோண்டாவில். முத்து

### சமய போட்டியில் முதலிடம்

புலோலி மேற்கு ஐக்கிய நாணய சிக்கன மேம்புச் சங்கத்தினால் நடாத்தப்பட்ட சமய அறிவுப் போட்டியில் ஹாட்லிக் கல்லூரி மாணவன் நவரத்தினராசாகு கந்தன் மேல் பிரிவில் முதலாமிடத்தைப் பெற்று ஆகக் கூடுதல் பரிசான ரூபா 350-ஐப் பெற்றுக் கொண்டார். (38 கி)

### சிறு சினிமாப் பரம்

**தவறிவிட்டது**  
கோபாலபிள்ளை சுதேஸ் குமார், வேலணைகிழக்கு வேலணை எனும் பெயர் விலாசமுள்ள (இல. 662951293 V) தேசிய அடையாள அட்டை 4.10.90 அன்று திருநெல்வேலி சந்தி சுற்றுலாவில் தவறிவிட்டது. கண்டெடுத்தோர் நியூஸ் கண்ணன்ஸ் ரோடில், 25, நவீன சந்தைக்கட்டிடம், பலாவி வீதி, திருநெல்வேலி எனும் விலாசத்தில் ஒப்படைக்கவும். 10043

**கல்வி**  
C. G. E (O/L) ல் கட்டாய பாடமாகிய கணித பாடத்தில் இதுவரை சித்தியடையாதவர்களுக்கு ஆரம்ப அறிவேயில்லாதவர்களுக்கும் இருபத்து நான்கு வருட அனுபவமுள்ள ஆசிரியரினால் குறைந்த காலத்தில் விஷேட சித்திக்கு விடுகின்ற சென்று கற்பிக்கப்படும். பாலர் வகுப்பிலிருந்து A/L வரையும் சகல பாடங்களும் கற்பிக்கப்படும் ஆறுமுகநாதன், 10, கச்சேரி கிழக்கு ஒழுங்கை கண்டுக் குனி அல்லது வேல் முருகன் ஸ்ரோடர்ஸ் 390, கச்சேரி நல்லூர் வீதி, யாழ்ப்பாணம். 10040

**சேவை**  
தெளிவான போட்டோஸ் ரற்பிரதிகளையும் அடையாள அட்டைகளையும் கவர் இட்டு உடனடியாகப் பெற்றுக் கொள்ள கிளின் கட்ட 37, சிவகுருநாதன் வீதி, பிறவுண் ரோட், யாழ்ப்பாணம். (நீராவி யடிப் பிள்ளையார்கோவிலுக்கு அண்மையில்) வேலை நேரம் தினமும் காலை 6 மணி தொடக்கம் மாலை 6 மணி வரை. 10029

# கமத்தொழில் காப்புறுதித் திட்டம் யாழ்க்கிளி.மாவட்டங்களில் நிறுத்தம்

கமத்தொழில் காப்புறுதிச்சபையினால் மேற்கொள்ளப்படும் நெற்காப்புறுதித் திட்டம் யாழ்க்கிளி.மாவட்டங்களில் இவ்வாண்டு பெரும்போகத்தில் செயற்படுத்தப்படமாட்டாது என அறிவிக்கப்பட்டுள்ளது.

தற்போதைய நாட்டு நிலமையைக் காரணங்காட்டியும், நெல் காப்புறுதியின் பின் மேற்கொள்ளப்படும் அழிவு மதிப்பீட்டை மேற்கொள்ள ஏற்ற போக்குவரத்து ஒழுங்குகள் இல்லாமையினாலும், தற்போதைய பெரும்போகத்திற்கான காப்புறுதித் திட்டத்தை அறவிடவேண்டாமெனக் கொழும்பிலிருந்து யாழ்க்கிளி.மாவட்டங்களில் காப்புறுதிச் சபை பணிக்கப்பட்டுள்ளது.

ஏற்கனவே ஏற்றுமுறையில் காணிகளை உழவதற்கு, நீர்ப்பாசனம் செய்ய முடியாமலும், இரசாயன வளமாக்கிகள் இன்றியும் அதிகளவு நெல் விளைச்சலைப் பெறமுடியாத அளவுநிலை எதிர்நோக்கும் யாழ்க்கிளி.மாவட்டங்களுக்கு இந்த நெற்காப்புறுதித் திட்டக் கைநிரப்பு பெரும் யாழ்ப்பாணம் என அஞ்சப்படுகிறது. (34 கி)

### சீனியின் விலை குறைகிறது

நேற்றுமுன்தினம் திருநெல்வேலி சந்தைப்பகுதியில் ஒருகிலோ சீனி 30 ரூபா 50 சதத்திற்கு விற்கப்பட்டது.

முன்னர் 70 ரூபா விற்கு விற்பனை செய்யப்பட்ட சீனியின் விலை தற்போது பெருமளவில் குறைந்து வருகிறது இன்னும் சில தினங்களில் கட்டுப்பாட்டு விலைக்குக் குறையலாமென எதிர்பார்க்கப்படுகிறது. (ப-27 கி)

### முல்லை ஆசிரியருக்கு அறிவிப்பு

முல்லைத்திவுகல்விதிணைக்களம், புதுக்குடியிருப்பு மகா வித்தியாலயத்தில் இயங்கி வருகின்றது. முல்லைத்திவு மாவட்டத்தில் பெரும்பாலான பாடசாலைகள் செயற்பட்டு வருகின்றன. தவிர்க்க முடியாத காரணங்களினால் செயற்பட முடியாத பாடசாலைகளின் ஆசிரியர்கள் முதலாம் திகதியிலிருந்து தற்காலிகமாக வேறு பாடசாலைகளில் கடமையாற்றுவதற்கு கடிதங்கள் தயாரிக்கப்பட்டு திணைக்களத்தில் தயாராக உள்ளன.

எனவே இன்னும் சமூக மளிக்காத முல்லை மாவட்ட சகல அதிபர், ஆசிரியர்களையும், காரியாலய உத்தியோகஸ்தர்களைவும் உடனடியாக கடமைக்கு சமூகமளிக்கும்படி கல்வித் திணைக்களம் கேட்டுள்ளது. (கி)

**மறுமலர்ச்சிக் கழகம் குற்றச்சாட்டு:**  
யாழ், மட்டு. பல்கலைக்கழகங்களை அழியவிட அரசு முயற்சி

யாழ்ப்பாணம், மட்டக்களப்பு பல்கலைக்கழகங்களில் கல்வி பயிலும் மாணவர்களை தும்பறை பல்கலைக்கழகத்திற்கு மாற்ற எடுக்கப்படும் நடவடிக்கையை யாழ்ப்பல்கலைக்கழக மறுமலர்ச்சிக் கழகம் கண்டித்துள்ளது.

இவ்விரு பல்கலைக்கழகங்களையும் அழியவிட அரசு எடுக்கும் முயற்சியையே இது எடுத்துக்காட்டுவதாக மறுமலர்ச்சிக்கழகம் விடுத்துள்ள அறிக்கையில் தெரிவிக்கப்பட்டுள்ளது.

இந்த அறிக்கையில் மேலும் தெரிவிக்கப்பட்டுள்ளதாவது: இன்று பல வழிகளில் தமிழ் பேசும் மக்களை ஒடுக்கி வரும் பேரினவாத ஸ்ரீலங்கா அரசாணத்தற்போது தமிழ்பேசும் மக்களின் பல்கலைக்கழகங்களாகிய யாழ்ப்பாணப் பல்கலைக்கழகத்தையும் வந்தாறு மூலையிலுள்ள கிழக்குப் பல்கலைக்கழகத்தையும் வடக்கு கிழக்கில் நிலவும் தற்போதைய யுத்த நிலமையை காரணம் காட்டி அப்படியே அழிய விடுவதற்கான திட்டங்களை தீட்டி வருகின்றது.

இதன் பிரதிபலிப்புத்தான் அண்மையில் ஸ்ரீலங்கா அரசினால் வெளியிடப்பட்ட யாழ்ப்பாணப் பல்கலைக்கழகத்தில் கல்வியிலும் மாணவர்கள் தும்பறை வளாகத்துக்கு மாற்றும் பெறலாமென்ற அறிவிப்பாகும். இது இவ்வாறிருக்க யாழ்ப்பாணப் பல்கலைக்கழகத்தில் கல்வி பயிலும் மாணவர்கள் சிலர்

### இடமாற்றம் பெறும் ஆசிரியர்க்கு முழுச்சம்பளம் உடன் கிடைக்கும்

வெளி மாவட்டங்களிலிருந்து இடமாற்றம் பெற்று வரும் ஆசிரியர்களது சுய விபரக் கோவைகள் வந்து சேராமையினால் அவர்களுக்குரிய சம்பளம் வழங்குவதில் ஏற்படும் தாமதத்தினைத் தவிர்க்க கல்வி அமைச்சு புதிய நடைமுறையினைச் சகல கல்வித் திணைக்களங்களுக்கும் அறிவித்துள்ளது.

இத்திட்டத்தின்மூலம் ஆசிரியர்களின் சுய விபரக்கோவைகள் குறிப்பிட்ட அலுவலகங்களுக்கு வந்து சேராவிடினும் ஆசிரியர்களிடம் இருந்து பெறும் சத்தியப் பிரமாணத்திணைக் கொண்டு அவர்களது முழுச்சம்பளமும் மாதமாதம் வழங்கப்பட வேண்டுமெனவும் சுயவிபரக் கோவை கிடைத்ததும் வித்தியாசமிருப்பின் அவற்றைச் சீர் செய்து கொள்ளவேண்டும் எனவும் அறிவுறுத்தப்பட்டுள்ளது.

இதற்கிடையே, மாற்றம் பெற்றுச் சென்ற ஆசிரியர்கள்

நின் சுயவிபரக் கோவைகள் கல்வி அமைச்சின் நூலகத்தில் பிரதேச திணைக்கள வாரியாக சேர்த்து வைத்திருக்கப்படுமெனவும் அவற்றை கல்விப்பணிப்பாளர்கள் அமைச்சிற்கு வந்து பெற்றுச் செல்ல வேண்டுமெனவும் - இதன் முதற் தொழிற்பாடு இம்மாதம் 14 ஆம் திகதி முதல் தொடங்குமெனவும் கல்வி அமைச்சு சுற்றறிக்கை மூலம் சகல பிரதேச கல்விப்பணிப்பாளர்களுக்கும், உதவிக்கல்விப்பணிப்பாளர்களுக்கும் அறிவித்துள்ளது. (32 கி)

### பணம் மீளளிப்பு

சுன்னாகம் இலங்கை வங்கிக் கிளையில் பணம் வைப்பிலிருந்து வரடிக் கையாளர்களுக்கு 1,500 ரூபா பணம் மட்டுமே தற்போது மீளிக்கப்பட்டு வருகின்றது. (48 கி)

### பல்கலைக்கழக விரிவுரைகளை ஆரம்பிக்க நடவடிக்கை

யாழ்ப்பாணம் பல்கலைக்கழகத்தில் மீண்டும் வகுப்புக்களை ஆரம்பிப்பதற்கு முயற்சிகள் மேற்கொள்ளப்பட்டு வருவதாக பல்கலைக்கழக வட்டாரங்கள் தெரிவித்தன. பல்கலைக்கழக மாணவர்களின் போக்குவரத்து, உணவு மற்றும் அத்தியாவசியத்

தேவைகள் சம்பந்தமாகவும், மற்றும் எந்தெந்தப் பீடங்களை ஆரம்பிப்பது பற்றியும் எதிர்வரும் 10-ம் திகதி புதன் கிழமை பல்கலைக்கழக செனட் கூடி முடிவு செய்யும் எனவும் தெரிவிக்கப்பட்டது. (70 கி)

### உயிருடன் சமாதரி

ஸ்ரீலங்கா இராணுவம் தீவுப்பகுதியில் சமீபத்தில் நிகழ்த்தியுள்ள படுபயங்கரமான செயல்கள் பற்றிய தகவல்கள் தொடர்ந்து வெளிவந்த வண்ணமுள்ளன. பதுங்கு குழிகளுக்குள் அச்சத்தால் ஒளித்திருந்தவர்களை துவாரம் வழியாக சுட்டுக் கொன்ற இராணுவத்தினர் மற்றும் சில பகுதிகளில் பதுங்கு குழிக்குள் இருந்த அப்பாவி ஆண்கள், பெண்களை பதுங்கு குழிவாயிலை மண்ணால் மூடி உயிருடன் சமாதரி செய்து தாக்கவும் தெரிவிக்கப்படுகிறது. உலகின் அழியாக்காதல் காவியமான சலீம் - அனாரக்கலி வாழ்வில் அக்பர் பாதுஷா ஆட்சியில் சலீமிடமிருந்து பிரிக்க அனாரக்கலி உயிருடன் சமாதரிக்கப்பட்டது போல் இக்கொடும் நிகழ்ந்துள்ளது எனக் கூறப்படுகிறது. (ஸ்ரீ)

### மாங்குளத்தில் மருந்து இல்லை; கர்ப்பிணிப்பெண் மரணம்

மாங்குளம் வைத்தியசாலை ஒலுமடுவில் தற்காலிகமாக இயங்கிவருகிறது. இவ்வைத்தியசாலையில் போதிய மருந்து வகைகள் இல்லாததினால் நோயாளிகள் பாதிக்கப்பட்டுள்ளனர்.

பிரசவ இடவசதியும், உரிய மருந்தும் இல்லாததினால் ஒரு கர்ப்பிணிப்பெண் சிசுவெளிவந்த நிலையில் மரணமடைந்தார், சிசுவும் இறந்துள்ளது. (38 கி)

### சேதவிபரம் சேகரிப்பு

கடந்த ஜூன் மாதம் போர் தொடங்கிய காலத்திலிருந்து இற்றைவரையும் யாழ் நகரில் விமானத் தாக்குதல்கள் மற்றும் வெடித் தாக்குதல்களினால் ஏற்பட்ட சேத விபரங்கள் பற்றிய மதிப்பீடு ஒன்று மேற்கொள்ளப்படவிருப்பதாகத் தெரிவிக்கப்படுகிறது. விமானத் தாக்குதல்களின்

னாலும், மற்றும் வெடித் தாக்குதல்களினாலும் பெரிதும் பாதிக்கப்பட்ட குருநகர், கொட்டடி மற்றும் நகரை அண்டிய பகுதிகளில் இம் மதிப்பீட்டு வேலைகள் முதலில் ஆரம்பிக்கப்படவிருப்பதாகவும் மேலும் தெரிவிக்கப்படுகிறது. (70 கி)

# குவைத்திலிருந்து தீருப்புவோரிடம் மதவாச்சியில் இராணுவம் கெடுபிடி

குவைத்திலிருந்து அகதியாக வரும் வடபகுதி இளைஞர்களிடம் கெடுபிடி நடக்கிறது.

வவுனியா இராணுவ தடை முகாம்களில் இவர்களுக்கு கடுமையான சோதனை நடைபெறுகின்றது.

மதவாச்சியில் நிலையத்தில் படைப்பிரிவு இவர்களிடம் பெறுமதி வாய்ந்த பொருள்களை அபகரிக்கின்றனர்.

கொழும்பிலிருந்து மதவாச்சியில் இவர்களின் பொது களுக்கு கட்டணம் அறவிடப்படுகின்றது.

பெரிய சூட்டகைகளுக்கு ரூபா நூறு முதல் நூற்றிலும்

பது வரை கட்டணமாக ரயில்வே பகுதியினர் பெறுகின்றனர் என குவைத்திலிருந்து வந்த இளைஞன் ஒருவர் தெரிவித்தார்.

மதவாச்சியில் நிலையத்திலேயே இந்த கெடுபிடி உள்ளதாம். (11-கி)

## வட-கிழக்கு அதிபர்களின் இடமாற்றம் இடைநிறுத்தம்

தற்பொழுது வடக்குக், கிழக்குப் பாடசாலைகளில் அதிபர்களாகக் கடமையாற்றும் அதிபர்களது இடமாற்றங்கள் அனைத்தும் இடைநிறுத்தி வைக்கப்பட்டுள்ளதாகத் தெரிவிக்கப்படுகிறது. இதேவேளை இவ்வாண்டு

டிசம்பர் 31-ம் திகதி வரையிலான காலப்பகுதிகளில் மூன்றாண்டுகளைப் பூர்த்தி செய்த அதிபர்களிற்கு நிரந்தர நியமனம் வழங்கப்படவிருப்பதாகத் தெரிவிக்கப்படுகிறது. (70 கி)

## பதில் அதிபர்களைப் பதவிநீக்க கல்விச்சேவை ஆணைக்குழு தடை

பாடசாலைகளில் பதில் அதிபர்களாகக் கடமை புரிவதற்காக இவ்வருடம் ஜூன் 26-ம் திகதியன்றோ அல்லது அதன் முன்போ நியமிக்கப்பட்டவர்களைத் தகுந்த காரணமின்றி பதில் அதிபர் பதவியிலிருந்து நீக்கக்கூடா தென்று கல்விச் சேவைக்குழுவின் சுற்றறிக்கையொன்று சகல கல்வித்திணைக்களங்களுக்கும், உத

விக் கல்விப்பணிப்பாளர்களுக்கும் அனுப்பிவைக்கப்பட்டுள்ளது. அவ்வாறு ஒருவர் நீக்கப்பட வேண்டியவராயின் கல்விச் சேவை ஆணைக்குழுவுடன் அவர் சம்பந்தமாகத் தொடர்பு கொண்டே முடிவெடுக்க வேண்டுமெனவும் அதில் கேட்கப்பட்டுள்ளது. (32 கி)

## மாகாண சேவை விரும்பாதவரை மாற்றம் செய்யத்திட்டம்

மாகாண சேவையில் கடமை புரிவது தொடர்பாக பூர்த்தியாகிய ஊழியர் சுயவிருப்ப விண்ணப்படிவங்களை உடன்தமக்கு அனுப்பும்படி மாகாணக்கல்வி அமைச்சு சகல கல்விப் பிரதேசப் பணிப்பாளர்களுக்கும் பணிப்புரை அனுப்பியுள்ளது.

மாகாணச் சேவையில் சேரவிருக்கும் பாதவர்களை மாகாணச் சேவையில் இருந்தும் விடுவித்து அவர்களை மாணத்தகுத்து வெளியே மத்திய அமைச்சின்கீழ் இயங்கும் வெற்றிடமுள்ள இடங்களுக்கு அனுப்பும் பொருட்டு விரைவான செயற்பாடுகளை மேற்கொள்ளவே மேற்படி விபரங்கள் உடன் கோரப்பட்டுள்ளதெனத் தெரியவந்துள்ளது. (32 கி)

## வடக்கின் பிரதான சந்தையாக வவுனியா மாறுகின்றது

வவுனியா பூந்தோட்ட சந்தையில் 'ஓகோ' எனியா பாரம் நடைபெறுகின்றது. வடக்கே பிரதான மத்தியஸ்தானமாக இந்தச் சந்தை விளங்குகின்றது.

மன்னார், மூலலைத்தீவு, கிளிநொச்சி மாவட்டங்களுக்குச் செல்ல வேண்டியவர்களும் பூந்தோட்ட சந்தைக்கு வந்தே பஸ் ஏற வேண்டியுள்ளது.

கொழும்பு செல்பவர்கள் வடக்கே இருந்து இங்குதான் கொண்டு வந்து இறக்கப்படுகின்றனர்.

ஒரு பிரதான நகரம் போல வவுனியா பூந்தோட்டப் பகுதி காட்சி தருகின்றது. (11கி)

## கல்வி நிருவாக சேவைக்கு புதியவர்கள் நியமனம்

இலங்கை கல்வி நிருவாக சேவையில் தெரிவுப் பரீட்சை மூலமும், சேவைமூப்பு மூலமும் தெரிவு செய்யப்பட்டவர்களது பெயர்களுக்கு கல்விச் சேவைக்குழு நியமனக்கடிதங்களை அனுப்பிவைத்துள்ளது. யாழ்ப்பாணத்திலுள்ள உதவிக் கல்விப்பணிமனைகளில் வெற்றிடமாகவுள்ள கல்வி அதிகாரிகள் பதவிகளுக்கும், முதலாம் தர ஏ.பி. தரத்தி

லுள்ள அதிபர்பதவி வெற்றிடமாகவுள்ள பாடசாலைகளின் அதிபர் பதவிகளுக்கும் இவர்கள் நியமனம் பெறவுள்ளனர்.

## பர்மா அரசுக்கு எதிராக புத்த பிக்குகள் ஆர்ப்பாட்டம்

பர்மா அரசுக்கு எதிராக அங்குள்ள புத்த பிக்குகள் ஆர்ப்பாட்டங்களில் ஈடுபட்டு வருவதாக அறிவிக்கப்படுகின்றது.

1988-ஆம் ஆண்டு இப்பதவிகளுக்கு திறந்த பரீட்சை மூலமும் மட்டுப்படுத்தப்பட்ட பரீட்சை மூலமும் தெரிவுக்கான தேர்வு நடத்தப்பட்டது குறிப்பிடத்தக்கது. (32கி)

தற்போதைய பர்மிய அரசு மத சுதந்திரத்தை நசுக்கி வருவதாக புத்த பிக்குகள்

## கல்வி அலுவலகம் இடிந்து விழும் நிலை

பண்டத்தரிப்பு கோட்டக் கல்வி அலுவலக கட்டிடத்தின் மூன்பக்கம் பலத்த சேதமடைந்து இடிந்து விழும் நிலையில் உள்ளது.

இதனால் இந்த அலுவலகத்தில் கடமையாற்றும் அதிகாரிகளும், ஊழியர்களும் மிகவும் சிரமத்தின் மத்தியில் கடமையாற்ற வேண்டியுள்ளது. (13 கு)

## கிராம அலுவலருக்கு மக்கள் பாராட்டு

அண்மையில் மண்டலீவு-அல்லைப்பட்டி-மண்கும்பான் பகுதியில் நடைபெற்ற இராணுவ நடவடிக்கையால் பாதிப்பட்ட மக்களுடைய நலன்களைக் கவனிக்கும் வேலையை என்.சுந்தர்ராஜன் என்ற கிராம சேவையாளர் மக்கள் யாவரும் போற்றும் வகையில் செய்து வருகிறார்.

இவர் மண்டலீவு கிழக்கு கிராம சேவையாளராக இருந்த போதிலும் ஏனைய பகுதி மக்களின் நலன்களையும் கவனிக்கின்றார். இவரின் முயற்சியின் பேரில் நேற்று முன்தினம் வெள்ளைக் கடற்கரை பெரிய பள்ளிவாசலில் இலவச உணவுப் பங்கிடு நடைபெற்றது. (9 கி)

## பெற்றோல் விலை குறைகிறது

யாழ் குடாநாட்டில் பெற்றோல் விலை குறையத் தொடங்கியுள்ளது.

கடந்த வாரம் 250 ரூபாயாக விற்கப்பட்ட பெற்றோல் நேற்று திடீரென 160 ரூபாயாக விற்கப்பட்டது. இன்னும் தொடர்ந்து விலை குறையும் சாத்தியக்கூறுகள் உள்ளது. இதே நேரம் மண்ணெண்ணெய் 16 ரூபாயாகவும், தேங்காய் எண்ணெய் 16 ரூபாயாகவும், மாவு 18 ரூபாயாகவும் குறைந்துள்ளது. (32 கி)

## சன்மார்க்கசபை ஆண்டு விழா

குரும்பிட்டி சன்மார்க்க சபை தனது ஐம்பத்தி ஆறாவது ஆண்டு நிறைவினை முன்னிட்டு சன்னாகம் லயன்ஸ் கழகத்தினரால் அன்பளிப்பாக வழங்கப்பட்ட மூக்குக்கண்ணாடிகளைக் குரும்பிட்டிக்கிராமத்தைச் சேர்ந்த ஐம்பத்தாறு வயோதியர்கள் குக்கு வழங்கியது.

சன்மார்க்க சபைத் தலைவர் கலாகேசரி ஆ. தம்பித்துரை தலைமையில் நடைபெற்ற இந்நிகழ்ச்சியில் சபை மருத்துவக் குழுவைச் சேர்ந்த வைத்தி கலாநிதி, கள் திருமதி எஸ். தயாபரன் திருமதி க. ஜெயக்கொடி, எஸ். பிரபாகரன் ஆகியோர் கண்பரிசோதனைகளை மேற்கொண்டனர்.

லயன்ஸ் கழகம் 306 பீ மாவட்டத்தைச் சேர்ந்த நிவாரணம், புனர்வாழ்வு என்பனவற்றிற்கான மாவட்டத் தலைவர் லயன் எம். இரத்தினம், சன்னாகம் லயன்ஸ் கழகத் தலைவர் லயன். எஸ். பி. சிவராமன் ஆகியோர் மூக்குக்கண்ணாடிகளை விநியோகம் செய்தனர்.

# கவிதை விவாதம்

சோ. ப எழுதிய 'கறுப்புச் சந்தைக் காரர்களே' என்ற கவிதைக்கு 'கடையேன்' எதிர்க்கவிதை ஒன்று எழுதியிருந்தார் அல்லவா?

இதை ஒரு கவிதை விவாதமாக்கி, வாசகர்களைக் கவந்து கொள்ளும் வண்ணம் கேட்டிருந்தோம்.

தபாற் போக்குவரத்து சீரற்ற நிலையிலும், கணிசமான தொகையினர் கவிதைகள் எழுதி அனுப்பியிருந்தனர்.

தகுதியான சில இங்கு பிரசுரமாகின்றன. விவாதத்திற்கு பங்கு பற்றிய அனைவர்க்கும் நன்றி

— ஆகிரியர்

## தொப்பி அளவென்றால்...

அரிசிவிலை அறிவீரா இருபத்தைத் தாமையா! அகதிகளாய் அலைபவர்கள் அதற்கெங்கே

போவதுவோ! கைக்குழந்தை பசிதீர்க்கப் பால்மாவுக் கோடும் தாய் விக்கித்து நிற்கின்றாள் விலை நீங்கள் சொன்னவுடன்! குற்றமுள்ள நெஞ்சு குறுகுறுத்தல் செய்கிறதோ! பற்றி எரியுதையா ஏழைமக்கள் பாழ்வயிறு! தொப்பி அளவென்றால் போடுங்கள்! தோஷமில்லை! தப்புக்களை இனிமேல் சரிக்கட்டப் பார்க்காதீர்!

— ரஜனி சுப்பிரமணியம்

## என்ன செய்ய?

'எங்கள் பாட்டினைப் பாடும்' என்கிறீர் ஏழை மக்கள் வயிற்றில் அடிக்கிறீர்! உங்கள் பாட்டினை எண்ணும்முன் - மரண ஒலம் காதைத் துளைக்க(து) - என் செய்ய நான்!

மரண ஒலங்கள் கேட்டும் உங்களின் மனசு மாறிட இல்லையா?

பொருள்கள் விற்பவர் செய்யும் சூழ்ச்சியால் பொங்கு (து) உள்ளம் - என் செய்ய நான்!

— க. ஸ்ரீகுமரன்

## எங்களை மட்டுமேன்

வம்புக்கிழுக்கிறீர்?

காற்றடிக்கின்ற வேளையிலே - நாங்கள் கள்ளக் கடத்தல் செய்யவில்லை காசு கொடுத்து வாங்கியே கடைத் தெருக்களில் விற்கிறோம்!

கள்ளக் கடையிலே கள்ளில் கலப்படம்! சங்கக் கடையிலே நிறுவை மோசடி!

நிறுவனங்களில் நிதிமோசடி நம்பும் இடமெல்லாம் நம்பிக்கை மோசடி! வம்புக்கு எங்களை மட்டுமேன் இழுக்கிறீர்?

— அளவையூர் ப. உதயகுமார்

## கருத்துப் புரியாமல்...

கடைக்காரன் பண்டங்களைப் பதுக்குகிறான் பணக்காரன் வீட்டிலதைப் பொதுக்குகிறான் இடையில்; அன்றாட உழைப்பாளி நின்று திண்டாடுகின்றான்

முன் கதவில் நின்று வெறும் கையை விரிக்கின்றார் பின் கதவின் மூலம் பணப் பையை நிரப்புகின்றார்

கறுப்புச் சந்தை - அதன் கருத்துப் புரியாமல் தெருக் கடைகளை - உங்கள் தெருச் சண்டைக்கு இழுக்கின்றீர்!

— கனூதாவளை கமல்நாதன்

## வறுத்துக் கருக்கி எடுக்கிறீர்!

களஞ்சியம் முட்டக் குவித்தவை எங்கே கறுப்புச் சந்தைக் காரரே! பிரச்சினை வந்ததும் பொருள்கள் மறைந்தது பெரிய புதினம் தோழரே!

குண்டுகள், ஷெல்களுக்கு கஞ்சிய கதைகள் கூறியா ஏய்க்கப் பார்க்கிறீர்?

கொண்டு சைக்கிளில் வருபவனுக்கு நீர் கொஞ்சம் கிள்வித் தெளிக்கிறீர்!

வாடி வதங்கும் மக்களை மேலும் வறுத்துக் கருக்கி எடுக்கிறீர்! வீடு கட்டி மெத்தைக் கதிரை மீதில் அமர்ந்து சுகிக்கிறீர்!

— நிகரையூரன்

## நேர்மையாய் நடவுங்கோ!

பழைய இருப்பெல்லாம் வீதிக்கு வருகுது பால்மா சிலவேளை நூறையும் தாண்டுது! அங்காடித் தராசுகள் காற்றில் ஈடாடுது அளந்து பார்த்தால் கிராம் ஐம்பது குறையுது!

'ஏண்ணை இப்படி?' என்றால் 'நகர்ப்பக்கம் மோசமாம் ஷெல்லடி'- வாழ்முணு முணுக்குது! பஞ்சத்தில் அடியுண்ட மக்களைப் பாருங்கோ! நெஞ்சம் இளகுங்கோ, நேர்மையாய் நடவுங்கோ!

— தி. உதயகுரியன்

# தீவுப்பகுதி அகதிகளுக்கு நிவாரணம் வழங்க கெடுபிடி

தீவுப்பகுதிகளில் இருந்து யாழ்ப்பாணப் பகுதிகளுக்கு இடம்பெயர்ந்துள்ள அகதிகளுக்கு கிராம சேவகர்களால் நிவாரண பெர்மிட் வழங்க சில நிபந்தனைகள் விதிக்கப்படுவதாகத் தெரிவிக்கப்படுகிறது.

இவர்களைத் தீவுப்பகுதிக்குச் சென்று அங்குள்ள கிராம சேவகர்கள், உதவி அரசு அதிகார ஆகியோரால் உறுதிப்படுத்தப்பட்ட பங்

கீட்டு அட்டையை கொண்டு வரும்படி கேட்கப்படுகின்றனர்.

இதனால் நெடுந்தீவு, நயினாதீவு, எழுவைதீவு, அணலைதீவுப் பகுதிகளுக்கு படகுச் சேவை இல்லாததால் இவர்கள் பங்கீட்டு அட்டைகளைக் கொண்டு வந்து நிவாரணம் பெற முடியாத நிலைமை ஏற்பட்டுள்ளது.

33 ரூ

## சாவகச்சேரி சந்தையில் தரகர் தொல்லை அதிகரிப்பு

குடாநாட்டின் பல சந்தைகளில் குறிப்பாக சாவகச்சேரியில் தரகர்களின் தொல்லை யால் வியாபாரிகளும் உற்பத்தியாளர்களும் பெரும் கஷ்டப்படுகின்றனர்.

சந்தைக்கு வரும் பொருட்களை நிறுக்கும் போது அதற்கான கூலியை எடுக்காமல் நிறுக்கப்படும் பொருட்களை அள்ளி எடுப்பதாக இவர்கள்

புசார் தெரிவிக்கின்றனர்.

இவர்கள் சந்தைப்படுத்த வருபவர்களிடமும், நுகர்வோரிடமும் தமது இலாபப்படி கட்டணம் அறவிடுவதாகவும் தெரிவிக்கப்படுகிறது.

சம்பந்தப்பட்டவர்கள் இதில் தலையிட வேண்டும் என விவசாயிகளும், பொதுமக்களும் கேட்டுள்ளனர்.

66 ரூ

## ரிச்சர்ட் டி சொய்ஸா கொலை;

### விசாரணை ஆணைக்குழு நியமிக்க 21 எம்.பிக்கள் கோரிக்கை

மனித உரிமைகள் பத்திரிகை எழுத்தாளர் ரிச்சர்ட் டி சொய்ஸா கடத்தப்பட்டுக் கொலை செய்யப்பட்டது பற்றி விசாரணை நடத்த ஆணைக்குழு ஒன்றை நிய

மிக்குமாறு நான்கு கட்சிகளைச் சேர்ந்த இருபத்தியொரு எம்.பிக்கள் கோரிக்கை விடுத்துள்ளார்கள். (11கி)

### தவறணை

உடைக்கப்பட்டு கள்ளுத் திருட்டு

மாதகலில் உள்ள கள்ளுத் தவறணை ஒன்று உடைக்கப்பட்டு கள்ளுத் திருட்டுப்பட்டுள்ளது. இதேபோல பண்டத்தரிப்புப் பகுதியில் உள்ள தொழில் புரியும் பணைமரங்களில் இருந்தும் இரவு நேரம் கள்ளும் முட்டிகளும் திருடப்படுகின்றன.

இதே நேரம் நேற்று முன்தினம் காரைநகர் பகுதிக்கு களவாகக் கடத்தப்பட்ட 155 போத்தல் கள்ளு சங்கானை விஸ்தரிப்பு அதிகாரிகளால் பொன்னாலையில் வைத்துப் பிடிக்கப்பட்டுள்ளது.

இங்கே கள்ளு அதிக விலைக்கு விற்கப்படுவதும் குறிப்பிடத்தக்கது. (ப30 ரூ)

தபாலக... குள் சென்ற அவர்கள் அங்கு தனியாருக்குச் சொந்தமான ஜெனரேட்டர் இயந்திரம் ஒன்றையும் அதனுடன் சில முக்கிய பொருட்களையும் எடுத்துச் சென்றனர். 19 ரூ

# தொண்டமான் ஸ்ரீமாவிடம் கேட்கிறார் இனப்பிரச்சினையைத் தீர்க்க எதிர்க்கட்சிகளின் பங்கு தேவை

வடக்குக் கிழக்குப் பகுதிகளில் தோன்றியுள்ள இன்றைய நெருக்கடியை அரசு தீர்க்கட்டும் என்று சுதந்திரக்கட்சியும் ஏனைய அரசியல் கட்சிகளும் பாராளுமன்றம் இன்று விடக் கூடாது என்று அமைச்சர் தொண்டமான் எதிர்க்கட்சித் தலைவி திருமதி ஸ்ரீமாவோ

பண்டாரநாயக்காவைக் கேட்டுள்ளார்.

இதற்கு நிரந்தர தீர்வு ஒன்றை ஏற்படுத்த முழுமையான பங்களிப்பை சுதந்திரக்கட்சி செய்யவேண்டும் என

றும் அமைச்சர் கேட்டுள்ளார். இப்பிரச்சினையை அரசும் எதிர்க்கட்சிகளும் இணைந்து தான் தீர்க்க முடியும் என்றும் அமைச்சர் அவரிடம் தெரிவித்துள்ளார். 11-ரூ

## அராவித்துறையில் பயணிகள் அவதி

அராவித்துறை வள்ளச்சேவையில் நிகழும் குறைபாடுகள் பற்றி அதிருப்தி தெரிவிக்கப்படுகிறது.

வள்ளங்களில் அதிகரித்த அளவில் பயணிகளும், பொதுகளும், சைக்கிள்களும் ஏற்றப்படுவதாகவும் இதனால்

விபத்து ஏற்பட இடமுண்டு என்றும் தெரிவிக்கப்படுகிறது. பணம் வசூலிப்பதை மாத்திரம் கருத்தில் கொள்ளாமல் மக்கள் ஆபத்தையும் கவனத்தில் கொள்ள வேண்டும் என பொதுமக்கள் கேட்டுக் கொள்கின்றனர். 16 ரூ

## யாழ் மாநகரசபை ஊழியர்க்கு

யாழ்ப்பாண மாநகரசபையின் சகல பிரிவுகளும் 8 ஆம் திகதி திங்கட்கிழமை முதல் செயற்பட வேண்டும் எனத் தீர்மானிக்கப்பட்டுள்ள மையினால் பணியாளர்கள் அனைவரையும் கடமைக்கு சமூகமளிக்கமாறு ஆணையாளர் அறிவித்துள்ளார்.

அத்துடன் கடமைக்குச் சமூகமளிக்கத் தவறுவோர் விடயத்தில் பொருத்தமான நடவடிக்கை எடுக்கப்படும் எனவும் அவர் தெரிவித்துள்ளார்.

## அழைப்பு

யாழ் மாவட்ட பி.டவை நெசவாளர் கூட்டுறவுச் சங்கப் பணிப்பாளர் சபைக் கூட்டம் 09-10-90 செவ்வாய்க் கிழமை காலை 10.00 மணிக்கு யாழ் கூட்டுறவு ஆக்க உதவி ஆணையாளர் காரியாலயத்தில் நடைபெறவுள்ளது. மேற்படி சங்கப் பணிப்பாளர்கள் அனைவரையும் அன்று சமூகமளிக்க மாறு விடுதலைப் புலிகள் மக்கள் முன்னணி மாதிரி நிர்வாகச் செயலகத்தினர் கேட்டுக் கொள்கின்றனர். (66-து)

## புகார்

யாழ்ப்பாண மாவட்டத்துக்குரிய தபால் பொதிகள் வந்துசேரத் தொடங்கியபோதும் கடந்த நான்கு மாதங்களாக இப்பகுதிக்கு வரவேண்டிய கடவுச்சீட்டுக்கள், அடையாள அட்டைகள் போன்ற அத்தியாவசிய தஸ்தாவேஜுகள் பலருக்கு இன்னமும் அனுப்பிவைக்கப்படவில்லையென்று புகார் தெரிவிக்கப்படுகிறது. (33-து)

## ஷெல் தாக்குதல்

தற்பொழுது ஊர்காவற்றுறையில் நிலை கொண்டுள்ள இராணுவத்தினர் நாரந்தனை தம்பாட்டி வேலணை, சரவணை, அராவி ஆகிய பகுதிகளுக்கு அடிக்கடி ஷெல்களை ஏவியிருக்கின்றனர். 19 ரூ

## சன சமூக நிலையத்தில் வகுப்புகள்

நாட்டின் தற்போதைய குழ்நிலை காரணமாக மாணவர்களின் கல்வி நிலை பாதிக்கப்பட்டிருப்பதைச் சீர்ப்படுத்தும் முகமாக கோப்பாய் வடக்கு காளி அம்பாள் சன சமூக நிலையத்தில் 8, 9, 10, 11 ஆம் ஆண்டுகளுக்கான வகுப்புகள் அப்பகுதியில் உயர்தர வகுப்புகளின் விடயத்திற்கும் இளைஞர்களால் வருகின்ற செவ்வாய் தொடக்கம் நடாத்தப்படவுள்ளது. 71

## இனப்பிரச்சினை...

அடிப்படையிலும், பின்னணியிலும் இலங்கை-இந்திய அமைச்சர்கள் சந்தித்துப் பேசுவர் என எதிர்பார்க்கப்படுகின்றது. (11 ரூ)

## நாளை முதல்..

யாழ் ஸ்ரீரான்வி வீதியில் ஆரியகுளம் சந்திக்கு அருகில் அமைந்துள்ள இவ்வங்கியின் சகல ஊழியர்களும் நேற்றைய தினம் வங்கிக்குச் சென்று இதற்கான ஆயத்த வேலைகளை மேற்கொண்டனர். (66 ரூ)

## அதிகாரிகளின் தாமதத்தால் நிவாரணம் வழங்க முடியவில்லை

தற்போது நடைமுறையில் உள்ள இலவச உணவுப் பங்கீட்டு விநியோகத்தை 7 ஆம் திகதிக்கு முன்னர் முடிக்க முடியாத நிலையில் பல நோக்குக் கூட்டுறவுச் சங்கங்கள் இருக்கின்றன.

பங்கீட்டு அட்டை வழங்குவதில் சில கிராம சேவகர்களும் உதவி அரசாங்க அதிகாரியாலயங்களும் தாமதமாக செயற்படுவதால்

பலருக்கு இன்னமும் உணவு அட்டை கிடைக்கவில்லை.

இதனால் இறுதி நாளான இன்று பங்கீட்டு உணவுப் பொருட்களை பலர் பெற்றுக் கொள்ள முடியாத நிலை ஏற்பட்டுள்ளதால்

இறுதி நாளை மேலும் இரு தினங்களுக்கு நீடிக்கவேண்டும் எனவும் பொதுமக்கள் கோருகின்றனர். 33 66 ரூ

## மினிபஸ் சேவைகளை ஆரம்பிக்க நாளை கூட்டம்

தூர இடங்களுக்கான மினிபஸ் சேவைகளை நடாத்துவது தொடர்பான கலந்துரையாடல் நாளை தாவுடி தற்காலிக அலுவலகத்தில் நடைபெறும் என்று வட பிராந்திய மினிபஸ் சேவைச் சங்கத் தலைவர் பொன் மதிமுகராஜா அறிவித்துள்ளார்.

வவுனியாவுக்கு சுழற்சி முறையில் நடாத்தப்படும் மினிபஸ் சேவைபற்றி இன்று முத்திரைச்சந்தியில் சந்திக்கு மாறு அவர் கேட்டுள்ளார். அத்துடன் புறநகர் சேவைகளையும் நடாத்துமாறு அவர் சகல பஞ்சாயத்து சபைகளுக்கும் அறிவித்துள்ளார். ரூ

## செயலக ஊழியருக்கு 50வீதம் ஊக்குவிப்புப் பணம்

யாழ் செயலக ஊழியர்களுக்கு சம்பளத்தின் 50% ஊக்குவிப்புப் பணமாக வழங்குவதற்குரிய விபரங்கள் யாவும் சேகரிக்கப்பட்ட பின்பே அக் கொடுப்பனவு வழங்கப்பட விருக்கின்றது. 1990 யூன் மாதம் தொடக்கம், அரசாங்கத்தினால் ஊரடங்குச் சட்டம் அமுல் செய்யப்பட்ட காலங்கள் தவிர்ந்த ஏனைய கடமை நாட்களில் காரியாலயத்துக்குச் கடமைக்கு வந்தவர்களுக்கே இக் கொடுப்பனவுகள் வழங்கப்படவுள்ளதாகத் தெரிகிறது.

அண்மையில் உள்ள உதவி அரசு அதிகாரி பணிமனையில் கடமைக்குச் சமூகமளிக்க வேண்டும் என்ற அரசு அதிகாரின் பணிப்புரைக் கமைய கடமை நாட்களில் ஒழுங்காகக் கடமைகளுக்குச் சமூகமளித்தவர்களுக்கும் இக் கொடுப்பனவுகள் வழங்கப்படவுள்ளதாகவும் தெரிவிக்கப்படுகிறது. 47 ரூ

**கிளி. அரச அலுவலகம் இடமாற்றம்**  
கிளிநொச்சி உதவி அரசாங்க அதிகாரி பணிமனை பழைய இடத்திற்கு மீண்டும் இடமாற்றம் செய்யப்படவுள்ளது. (35-கி)

## காலமானார் சின்னத்தம்பி சிவயோகன்

தோற்றம்: 15.7-46 மறைவு: 6-10-90

கைதடியைப் பிறப்பிடமாகவும் வவுனிக்குளம் 2 ஆம் யூனிற்றில் வசித்தவருமாகிய சின்னத்தம்பி சிவயோகன் 6-10-90ல் காலமானார், அன்னார் சின்னத்தம்பி, இலட்சுமியின் மூத்த புதல்வரும், செல்வம்மாவின் அன்புக் கணவரும். செந்தினி, சிவாகரன், நந்தினி, ரேகாவின் அன்புத் தந்தையும், சிவகுரு, சிவபாக்கியம், சிவமணி, சிவநாதன், சிவதாசன் ஆகியோரின் அன்புச் சகோதரருமாவார், அன்னாரின் சமக்கிரிகைகள் 7-10-90 அன்று கைதடியில் நடைபெறும். இவ் அறிவித்தலை உற்றார், உறவினர், நண்பர்கள் ஏற்றுக்கொள்ளவும்.

சின்னத்தம்பி சிவயோகன்

ப. க. சின்னத்தம்பி (தகப்பன்) 10046

**புகைப்படம் பிடித்தல்**

★ பாஸ்போட்  
★ அடையாள அட்டை

படங்கள் 12" x 10" சைஸ்லிற்கு  
என்லாஜ்மென்ற் செய்யலாம்

கறுப்பு - வெள்ளைப் படங்கள் மட்டும்  
வேலை நேரம்: மாலை 2 தொடக்கம் 5 வரை

**சித்ராலயா**

315, கோவில் வீதி, நல்லூர்.  
(நல்லைக் கந்தசுவாமி கோவில் அண்மையில்)  
10045

இப்பத்திரிகை முரசொலி யப்ளிகேஷன் (பிறைவேற்ற) லிமிற்றெட் நிறுவனத்தினரால் யாழ் கல்வியங்காடு டீச்சிங், லக்ஷ்மிபில்டிங் கில் உள்ள அச்சகத்தில் 07 10-90 அச்சிட்டு வெளியிடப்பெற்றது.